

ਪੁਰਸਕਾਰ ਅਤੇ ਵਜ਼ੀਫੇ

ਪੁਰਸਕਾਰ

1. ਵਿੱਦਿਅਕ, ਸੱਭਿਆਚਾਰਕ ਅਤੇ ਖੇਡਾਂ ਦੇ ਖੇਤਰ ਵਿੱਚ ਵਿਸ਼ੇਸ਼ ਪ੍ਰਾਪਤੀਆਂ ਕਰਨ ਵਾਲੇ ਵਿਦਿਆਰਥੀਆਂ ਨੂੰ ਪੁਰਸਕਾਰ ਦਿੱਤੇ ਜਾਂਦੇ ਹਨ।
2. ਕਾਲਜ ਕੌਂਸਲ ਅਗਲੇ ਸਾਲ ਲਈ ਪੁਰਸਕਾਰਾਂ ਸੰਬੰਧੀ ਨਿਯਮਾਂ ਵਿੱਚ ਪਰਿਵਰਤਨ ਕਰਨ ਦਾ ਹੱਕ ਰੱਖਦੀ ਹੈ।
3. ਸਾਰੇ ਪੁਰਸਕਾਰ ਪ੍ਰਦਾਨ ਕਰਨ ਸਮੇਂ ਇਸ ਗੱਲ ਦਾ ਵਿਸ਼ੇਸ਼ ਧਿਆਨ ਰੱਖਿਆ ਜਾਂਦਾ ਹੈ ਕਿ ਵਿਦਿਆਰਥੀ ਦਾ ਵਿਵਹਾਰ ਸੈਸ਼ਨ ਦੌਰਾਨ ਚੰਗਾ ਰਿਹਾ ਹੋਵੇ ਅਤੇ ਕਾਲਜ ਦੀਆਂ ਖੇਡਾਂ/ਗਤੀਵਿਧੀਆਂ ਵਿੱਚ ਲਗਾਤਾਰ ਭਾਗ ਲੈਂਦਾ ਰਿਹਾ ਹੋਵੇ।
4. ਸਾਰੇ ਪੁਰਸਕਾਰ ਪ੍ਰੋਫੈਸਰ ਇੰਚਾਰਜਾਂ ਸਮੇਤ ਕਾਲਜ ਕੌਂਸਲ ਦੀ ਸਾਂਝੀ ਮੀਟਿੰਗ ਵਿੱਚ ਪ੍ਰਵਾਨਗੀ ਮਿਲਣ ਉਪਰੰਤ ਹੀ ਦਿੱਤੇ ਜਾ ਸਕਦੇ ਹਨ।

ਵਿੱਦਿਅਕ ਪੁਰਸਕਾਰ

ਵਿਸ਼ੇਸ਼ ਕੀਰਤੀ ਪਦਕ (ਰੋਲ-ਆਫ-ਆਨਰ)

ਪੜ੍ਹਾਈ ਦੇ ਖੇਤਰ ਵਿੱਚ ਸਾਰੀਆਂ ਸ਼੍ਰੇਣੀਆਂ ਵਿੱਚ ਬੋਰਡ/ਯੂਨੀਵਰਸਿਟੀ ਵਿੱਚੋਂ ਪਹਿਲੇ ਪੰਜ ਸਥਾਨਾਂ ਵਿੱਚੋਂ ਕੋਈ ਸਥਾਨ ਹਾਸਲ ਕਰਨ ਵਾਲੇ ਵਿਦਿਆਰਥੀ ਨੂੰ ਵਿਸ਼ੇਸ਼ ਕੀਰਤੀ ਪਦਕ ਦਿੱਤਾ ਜਾਵੇਗਾ।

ਕਾਲਜ ਕੀਰਤੀ ਚਿੰਨ੍ਹ (ਕਾਲਜ ਕਲਰ)

1. ਬੋਰਡ/ਯੂਨੀਵਰਸਿਟੀ ਦੀ ਮੈਰਿਟ ਲਿਸਟ ਵਿੱਚ ਸ਼ਾਮਲ ਵਿਦਿਆਰਥੀ ਨੂੰ ਕਾਲਜ ਕੀਰਤੀ ਚਿੰਨ੍ਹ ਪ੍ਰਦਾਨ ਕੀਤਾ ਜਾਵੇਗਾ।
2. ਬੋਰਡ/ਯੂਨੀਵਰਸਿਟੀ ਇਮਤਿਹਾਨ ਵਿੱਚ ਕਿਸੇ ਵਿਸ਼ੇ ਵਿੱਚੋਂ ਪਹਿਲੇ ਜਾਂ ਦੂਸਰੇ ਸਥਾਨ ਤੇ ਆਉਣ ਵਾਲੇ ਵਿਦਿਆਰਥੀ ਨੂੰ ਵੀ ਕਾਲਜ ਕੀਰਤੀ ਚਿੰਨ੍ਹ ਦਿੱਤਾ ਜਾ ਸਕਦਾ ਹੈ।

ਵਿੱਦਿਅਕ ਪੁਰਸਕਾਰ ਦੇਣ ਲਈ ਨਿਯਮ :-

1. ਕਿਸੇ ਬੋਰਡ/ਯੂਨੀਵਰਸਿਟੀ ਵੱਲੋਂ ਅਯੋਗ ਕਰਾਰ ਦਿੱਤੇ ਗਏ ਵਿਦਿਆਰਥੀ ਨੂੰ ਕੋਈ ਪੁਰਸਕਾਰ ਪ੍ਰਦਾਨ ਨਹੀਂ ਕੀਤਾ ਜਾਵੇਗਾ।
2. ਇਨਾਮ ਸਾਇੰਸ, ਆਰਟਸ, ਕਾਮਰਸ ਫੈਕਲਟੀ ਦੇ ਆਧਾਰ ਤੇ ਦਿੱਤਾ ਜਾਵੇਗਾ। ਬੀ.ਐਸ.ਸੀ. ਭਾਗ I, II, ਅਤੇ III ਵਿੱਚ ਸਾਇੰਸ ਦੀਆਂ ਕਲਾਸਾਂ ਮੈਡੀਕਲ ਅਤੇ ਨਾਨ ਮੈਡੀਕਲ ਨੂੰ ਵੱਖਰੀ ਇਕਾਈ ਸਮਝ ਕੇ ਦਿੱਤੇ ਜਾਣਗੇ। ਜਿਸ ਸ਼੍ਰੇਣੀ ਵਿੱਚ ਪਰਚਾ ਵੱਖਰਾ ਹੋਵੇਗਾ, ਉੱਥੇ ਅਲੱਗ-ਅਲੱਗ ਇਨਾਮ ਦਿੱਤਾ ਜਾਵੇਗਾ।
3. ਜੇ ਸ਼੍ਰੇਣੀ ਵਿੱਚ ਵਿਦਿਆਰਥੀ ਦੀ ਗਿਣਤੀ ਪੰਜ ਹੋਵੇ ਤਾਂ ਕੇਵਲ ਫਰਸਟ ਆਉਣ ਵਾਲੇ ਵਿਦਿਆਰਥੀ ਨੂੰ ਹੀ ਇਨਾਮ ਦਿੱਤਾ ਜਾਵੇਗਾ।

ਸੱਭਿਆਚਾਰਕ ਪੁਰਸਕਾਰ

ਰੋਲ ਆਫ ਆਨਰ (ਵਿਸ਼ੇਸ਼ ਕੀਰਤੀ ਪਦਕ)

1. ਸੱਭਿਆਚਾਰਕ ਖੇਤਰ ਵਿੱਚ ਅੰਤਰ ਕਾਲਜ ਮੁਕਾਬਲਿਆਂ ਵਿੱਚ ਘੱਟੋ ਘੱਟ 25 ਅੰਕ ਪ੍ਰਾਪਤ ਕਰਨ ਵਾਲਾ ਵਿਦਿਆਰਥੀ ਰੋਲ ਆਫ ਆਨਰ ਦਾ ਹੱਕਦਾਰ ਹੋਵੇਗਾ। ਅੰਤਰ ਕਾਲਜ ਮੁਕਾਬਲਿਆਂ ਦੇ ਆਧਾਰ ਉੱਪਰ ਕੇਵਲ ਇੱਕ ਰੋਲ ਆਫ ਆਨਰ ਪ੍ਰਦਾਨ ਕੀਤਾ ਜਾਵੇਗਾ।
2. ਯੂਨੀਵਰਸਿਟੀ ਪੱਧਰ ਤੇ ਯੁਵਕ ਮੇਲੇ ਵਿੱਚੋਂ ਪਹਿਲਾ ਸਥਾਨ ਪ੍ਰਾਪਤ ਕਰਨ ਵਾਲਾ ਵਿਦਿਆਰਥੀ ਵੀ ਰੋਲ ਆਫ ਆਨਰ ਦਾ ਹੱਕਦਾਰ ਹੋਵੇਗਾ।
3. ਯੂਨੀਵਰਸਿਟੀ ਪੱਧਰ ਤੇ ਯੁਵਕ ਮੇਲੇ ਵਿੱਚੋਂ ਪਹਿਲੇ ਸਥਾਨ ਉੱਪਰ ਆਉਣ ਵਾਲੀ ਸਾਰੀ ਟੀਮ ਨੂੰ ਪ੍ਰੋਫੈਸਰ ਇੰਚਾਰਜ/ਕੋਆਰਡੀਨੇਟਰ ਦੀ ਸ਼ਿਫਾਰਿਸ਼ ਤੇ ਰੋਲ ਆਫ ਆਨਰ ਦਿੱਤਾ ਜਾਵੇਗਾ।
4. ਜਿਹੜਾ ਵਿਦਿਆਰਥੀ ਕੌਮੀ ਪੱਧਰ ਦੇ ਮੁਕਾਬਲੇ ਵਿੱਚ ਕਾਲਜ ਦੀ ਪ੍ਰਤੀਨਿਧਤਾ ਕਰਦਾ ਹੋਵੇ, ਉਹ ਰੋਲ ਆਫ ਆਨਰ ਦਾ ਹੱਕਦਾਰ ਹੋਵੇਗਾ।
5. ਕੌਮੀ ਪੱਧਰ ਦੀ ਟੀਮ ਵਿੱਚ ਭਾਗ ਲੈਣ ਲਈ ਵੀ ਇੱਕ ਰੋਲ ਆਫ ਆਨਰ ਪ੍ਰਦਾਨ ਕੀਤਾ ਜਾਵੇਗਾ।

ਕਾਲਜ ਕਲਰ (ਕਾਲਜ ਕੀਰਤੀ ਚਿੰਨ੍ਹ)

1. ਜ਼ੋਨਲ ਯੂਥ ਫੈਸਟੀਵਲ ਵਿੱਚੋਂ ਸੱਭ ਤੋਂ ਵੱਧ ਅੰਕ ਪ੍ਰਾਪਤ ਕਰਨ ਵਾਲੇ ਵਿਦਿਆਰਥੀ ਨੂੰ ਵੀ ਕਾਲਜ ਕਲਰ ਦਿੱਤਾ ਜਾ ਸਕਦਾ ਹੈ।
2. ਅੰਤਰ ਜ਼ੋਨਲ ਯੂਥ ਮੇਲੇ ਵਿੱਚੋਂ ਪਹਿਲਾ ਜਾਂ ਦੂਸਰਾ ਸਥਾਨ ਪ੍ਰਾਪਤ ਕਰਨ ਵਾਲੀ ਟੀਮ ਦੇ ਸਾਰੇ ਮੈਂਬਰਾਂ ਨੂੰ ਕਾਲਜ ਕਲਰ ਪ੍ਰਦਾਨ ਕੀਤੇ ਜਾ ਸਕਦੇ ਹਨ।
3. ਖੇਤਰੀ ਯੂਥ ਮੇਲੇ ਵਿੱਚੋਂ ਪਹਿਲਾ ਵਿਅਕਤੀਗਤ ਪੁਰਸਕਾਰ ਪ੍ਰਾਪਤ ਕਰਨ ਵਾਲੇ ਵਿਦਿਆਰਥੀ ਨੂੰ ਕਾਲਜ ਕਲਰ ਪ੍ਰਦਾਨ ਕੀਤਾ ਜਾ ਸਕਦਾ ਹੈ।
4. ਜ਼ੋਨ ਵਿੱਚੋਂ ਪਹਿਲੇ ਸਥਾਨ ਤੇ ਆਉਣ ਵਾਲੀ ਟੀਮ ਦੇ ਕਪਤਾਨ ਨੂੰ ਕਾਲਜ ਕਲਰ ਦਿੱਤਾ ਜਾ ਸਕਦਾ ਹੈ।

ਮੈਰਿਟ ਸਰਟੀਫਿਕੇਟ (ਯੋਗਤਾ ਪ੍ਰਮਾਣ ਪੱਤਰ)

1. ਖੇਤਰੀ ਯੂਥ ਮੇਲੇ ਵਿੱਚ ਪਹਿਲਾ ਸਥਾਨ ਪ੍ਰਾਪਤ ਕਰਨ ਵਾਲੀ ਟੀਮ ਦੇ ਸਾਰੇ ਮੈਂਬਰਾਂ ਨੂੰ ਯੋਗਤਾ ਪ੍ਰਮਾਣ-ਪੱਤਰ ਦਿੱਤੇ ਜਾ ਸਕਦੇ ਹਨ।
2. ਖੇਤਰੀ ਯੂਥ ਮੇਲੇ ਵਿੱਚ ਦੂਸਰਾ ਵਿਅਕਤੀਗਤ ਪੁਰਸਕਾਰ ਪ੍ਰਾਪਤ ਕਰਨ ਵਾਲੇ ਵਿਦਿਆਰਥੀ ਨੂੰ ਯੋਗਤਾ ਪ੍ਰਮਾਣ ਪੱਤਰ ਦਿੱਤਾ ਜਾ ਸਕਦਾ ਹੈ।

ਨੋਟ : ਸੱਭਿਆਚਾਰਕ ਪੁਰਸਕਾਰਾਂ ਵਿੱਚ ਅੰਕਾਂ ਦਾ ਵੇਰਵਾ ਇਸ ਪ੍ਰਕਾਰ ਹੈ।

ਅੰਤਰ ਕਾਲਜ ਮੁਕਾਬਲੇ :	ਪਹਿਲਾ ਪੁਰਸਕਾਰ 3 ਅੰਕ	ਦੂਜਾ ਪੁਰਸਕਾਰ 2 ਅੰਕ
	ਤੀਸਰਾ ਪੁਰਸਕਾਰ 1 ਅੰਕ	ਹੋਸਲਾ ਵਧਾਊ 1 ਅੰਕ
	ਟਰਾਫੀ ਜਿੱਤਣ ਵਾਲੀ ਟੀਮ ਦੇ ਦੋਹਾਂ ਮੈਂਬਰਾਂ ਨੂੰ 2-2 ਅੰਕ	

(ਜੇ ਇਹਨਾਂ ਵਿੱਚੋਂ ਕਿਸੇ ਨੇ ਵਿਅਕਤੀਗਤ ਪੁਰਸਕਾਰ ਵੀ ਪ੍ਰਾਪਤ ਕੀਤਾ ਹੋਵੇ ਤਾਂ ਉਸ ਪੁਰਸਕਾਰ ਦੇ ਅੰਕ ਵੀ ਟਰਾਫੀ ਅੰਕ ਵਿੱਚ ਜੋੜੇ ਜਾਣਗੇ)

ਖੇਤਰੀ ਯੂਥ ਮੇਲਾ :	ਪਹਿਲਾ ਪੁਰਸਕਾਰ 4 ਅੰਕ	
	ਦੂਸਰਾ ਪੁਰਸਕਾਰ 3 ਅੰਕ	ਤੀਸਰਾ ਪੁਰਸਕਾਰ 2 ਅੰਕ
ਅੰਤਰ ਜ਼ੋਨਲ ਯੂਥ ਮੇਲੇ ਮੁਕਾਬਲੇ :	ਪਹਿਲਾ ਪੁਰਸਕਾਰ 5 ਅੰਕ	
	ਦੂਜਾ ਪੁਰਸਕਾਰ 4 ਅੰਕ	ਤੀਸਰਾ ਪੁਰਸਕਾਰ 3 ਅੰਕ

ਖੇਡ ਪੁਰਸਕਾਰ

ਵਿਸ਼ੇਸ਼ ਕੀਰਤੀ ਪਦਕ (ਰੋਲ ਆਫ਼ ਆਨਰ)

1. ਕੌਮੀ ਪੱਧਰ ਦੇ ਖੇਡ ਮੁਕਾਬਲਿਆਂ ਵਿੱਚ ਭਾਗ ਲੈਣ ਵਾਲੇ ਵਿਦਿਆਰਥੀਆਂ ਨੂੰ ਵਿਸ਼ੇਸ਼ ਕੀਰਤੀ ਪਦਕ ਪ੍ਰਦਾਨ ਕੀਤਾ ਜਾ ਸਕਦਾ ਹੈ।
2. ਜਿਸ ਖਿਡਾਰੀ ਨੇ ਪ੍ਰਾਂਤਕ/ਅੰਤਰ ਯੂਨੀਵਰਸਿਟੀ ਪੱਧਰ ਦੇ ਮੁਕਾਬਲੇ ਵਿੱਚੋਂ ਪਹਿਲਾ ਸਥਾਨ ਪ੍ਰਾਪਤ ਕੀਤਾ ਹੋਵੇ, ਉਸ ਨੂੰ ਵਿਸ਼ੇਸ਼ ਕੀਰਤੀ ਪਦਕ ਪ੍ਰਦਾਨ ਕੀਤਾ ਜਾ ਸਕਦਾ ਹੈ।
3. ਯੂਨੀਵਰਸਿਟੀ ਪੱਧਰ ਦੇ ਖੇਡ ਮੁਕਾਬਲੇ ਵਿੱਚੋਂ ਕੋਈ ਸਥਾਨ ਪ੍ਰਾਪਤ ਕਰਨ ਵਾਲੇ ਵਿਦਿਆਰਥੀ ਨੂੰ ਵੀ ਵਿਸ਼ੇਸ਼ ਕੀਰਤੀ ਪਦਕ ਦਿੱਤਾ ਜਾ ਸਕਦਾ ਹੈ।
4. ਅੰਤਰ ਯੂਨੀਵਰਸਿਟੀ/ਪ੍ਰਾਂਤਕ ਪੱਧਰ ਦੇ ਮੁਕਾਬਲੇ ਵਿੱਚ ਭਾਗ ਲੈਣ ਵਾਲੇ ਖਿਡਾਰੀ ਨੂੰ ਵੀ ਵਿਸ਼ੇਸ਼ ਕੀਰਤੀ ਪਦਕ ਦਿੱਤਾ ਜਾ ਸਕਦਾ ਹੈ।

ਕਾਲਜ ਕਲਰ (ਕੀਰਤੀ ਚਿੰਨ੍ਹ)

1. ਜਿਸ ਖਿਡਾਰੀ ਨੇ ਪ੍ਰਾਂਤਕ ਪੱਧਰ ਦੇ ਮੁਕਾਬਲੇ ਵਿੱਚ ਭਾਗ ਲਿਆ ਹੋਵੇ, ਉਸ ਨੂੰ ਕੀਰਤੀ ਚਿੰਨ੍ਹ ਪ੍ਰਦਾਨ ਕੀਤਾ ਜਾ ਸਕਦਾ ਹੈ।
2. ਸਾਲਾਨਾ ਖੇਡ ਸਮਾਰੋਹ ਵਿੱਚ ਪਹਿਲੇ ਸਥਾਨ ਤੇ ਆਉਣ ਵਾਲੇ ਵਿਦਿਆਰਥੀ ਅਤੇ ਵਿਦਿਆਰਥਣ ਦੋਹਾਂ ਨੂੰ ਕੀਰਤੀ ਚਿੰਨ੍ਹ ਪ੍ਰਦਾਨ ਕੀਤਾ ਜਾ ਸਕਦਾ ਹੈ। ਬਰੈਕਟਡ ਹੋਣ ਦੀ ਹਾਲਤ ਵਿੱਚ ਜਿਸ ਖਿਡਾਰੀ ਦੇ ਪੁਰਸਕਾਰ ਵੱਧ ਹੋਣਗੇ, ਉਸ ਨੂੰ ਕੀਰਤੀ ਚਿੰਨ੍ਹ ਪ੍ਰਦਾਨ ਕੀਤਾ ਜਾਂਦਾ ਹੈ।
3. ਯੂਨੀਵਰਸਿਟੀ ਵਿੱਚੋਂ ਪਹਿਲੇ ਸਥਾਨ ਤੇ ਆਉਣ ਵਾਲੀ ਸਾਰੀ ਟੀਮ ਦੇ ਮੈਂਬਰਾਂ ਨੂੰ ਕੀਰਤੀ ਚਿੰਨ੍ਹ ਪ੍ਰਦਾਨ ਕੀਤਾ ਜਾ ਸਕਦਾ ਹੈ।
4. ਯੂਨੀਵਰਸਿਟੀ ਵਿੱਚੋਂ ਦੂਸਰਾ ਸਥਾਨ ਪ੍ਰਾਪਤ ਕਰਨ ਵਾਲੀ ਟੀਮ ਦੇ ਕਪਤਾਨ ਨੂੰ ਕੀਰਤੀ ਚਿੰਨ੍ਹ ਦਿੱਤਾ ਜਾ ਸਕਦਾ ਹੈ।